



## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 08/07 - 29 t'Ottubru 2013

### PREŻENTI

JOSEPH ABELA	SINDKU	
PAWLU FARRUGIA	VICI SINDKU	
FRANCIS AGIUS	KUNSILLIER	
KEITH DARMANIN	KUNSILLIER	skużat
LAWRENCE BONAVIA	KUNSILLIER	skużat
ISHMAEL DALLI	KUNSILLIER	skużat
DORIS VELLA	KUNSILLIER	
PAUL J. PACE	SEGRETARJU EZEKUTTIV	
ANTONELLA GALEA	ASST. PRINCIPAL	

### AĠENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji: Skeda ta' Pagamenti
4. Tenders:-
  - i) Agġudikar
  - ii) Sejha għall-offerta għal Tenders
5. Five Aside Ground
6. Anzjan Tarxiniż 2013
7. proposti t' Attivitajiet għal Żmien il-Milied
8. Rapport mil-Kunsillieri
9. Fwejjeġ Oħra
10. Għeluq tal-Laqqgħa

### TALBA

Is-Sindku qal il-talba u ppressieda l-laqqgħa.

## 1 Qari u Approvazzjoni tal-Minuti

- i Il-Minuti tal-Laqqgħa 07/07 tal-Erbgħa 2 t'Ottubru 2013 fil-5.30pm ittiegħdu bħala moqrija peress li gew iċċirkulati minn qabel.
- ii Dawn gew approvati unanimament. Il-Minuti gew iffirmati mis-Sindku s-Sur Joseph Abela u mis-Segretarju Ezekuttiv is-Sur Paul J. Pace.

## 2 Komunikazzjoni mis-Sindku (inkluż korrisondenza)

- i. Is-Sindku qara l-ittra li ntbgħatet liċ-Chairman tal-MTA dwar ftehim sabiex l-Information Kiosk ta' quddiem it-Tempji Neolitici titmexxa mill-MTA. ERDF –  
Proposta ta'  
Agreement mal-  
MTA
- ii. Is-Sindku nforma lill-Kunsill li dwar il-każ tas-Sur Vincent Schembri, is-Seg. Ezek. kiteb ittra liċ-Chairman tad-Dipt. tal-Artijiet forsi lis-Sur Vincent Schembri tiġi allokata lilu biċċa art oħra minflok il-biċċa in kwistjoni. Vince Schembri
- iii Rigward il-ground 5 aside, il-Viċi Sindku ssuġgerixxa li jerggħu jintalbu kwotazzjonijiet għax-xibka peress li l-aħħar kwotazzjoni li għandna issa ilha ftit. 5 aside Ground
- iii.i Is-Sindku kompli jgħid li sadanittant il-Perit pprezenta lill-Kunsill ir-rapport mitlub lilu mill-Assikurazzjoni.
- iv Rigward il-Bereġ, is-Sindku qal li għalissa sar it-tindif biss iktar 'l quddiem imbagħad isir it-tibid u dak li hemm bżonn għall-ameljorament tagħha. Berga
- iv.i Is-Sindku qal ukoll li avvicinawh xi ġenituri li wliedhom qed jibbenefikaw mis-servizz tal-iSpeech Therapy fil-berga, forsi dan is-servizz jibda jingħata fiċ-Ċentru Komunitarju. Dan peress li kultant il-ħin tal-berga u tal-iSpeech therapy qed ikun l-istess.

Gie ssuġgerit li huwa fl-obbligu tal-Health Department li jikkordinaw l-ħinijiet.

Il-Kunsill qabel li l-użu taċ-Ċentru ma jkunx addattat għal dan il-għan minħabba nuqqas ta' privatezza. Is-Sindku ser jiċċekkja.

- v Rigward l-ittri li ntbgħatu lill-Kuntrattur dwar id-diskrepanzi li nstabu fil-kontijiet pprezentati għal servizz ta' konkos u kif ukoll ta' skips u bins on wheels, is-Sindku nforma lill-Kunsill li l-Kuntrattur in kwistjoni s'issa rrisponda permezz tal-avukat tiegħu biss rigward il-konkos. Is-Sindku qara l-ittra li rcevejna. Diskepanzi fit-  
tenders ta' Skips  
u Concrete

Il-Kunsill qabel li għandna nwiegbu għal din l-ittra permezz tal-Avukat tal-Kunsill.

- vi Is-Sindku qal li jidher li din l-inizjattiva ntlaggħet b'mod pożittiv miż-żewġ Kunsilli girien dawk ta' Raħal Gdid u Fgura. Is-Sindku kompli jispjega li ser jagħmel kuntatt mal-Kuntrattur sabiex jibgħatilna draft sample tal-boroż. Doggy bags

## 3 Affarijiet Finanzjarji – Skeda ta' Pagamenti

- i L-Iskeda ta' Pagamenti giet iċċirkolata lill-Kunsillieri kollha. Il-Viċi Sindku talab kjarifika dwar pagament elenkat f'din l-istess Skeda. Sakemm isiru l-kjarifici necessarji, dan il-pagament ser jiġi kkancellat minn din l-Iskeda ta' Pagamenti. Skeda ta'  
Pagamenti
- ii. Il-Kunsill approva unanimament l-Iskeda ta' Pagamenti. Din l-iskeda giet iffirmata mis-Sindku s-Sur Joseph Abela, mis-Seg. Ezek is-Sur Paul J. Pace u minn zewġ Kunsillieri.

#### 4. Tenders:-

- I. **Aġġudikar**
- II. **Sejha għall-offerta għal Tenders**

##### i Agġudikar ta' Tenders:

###### a) Collection of Bulky refuse

Bulky Refuse

Minn dan id-dokument inxtraw 6 kopji tad-dokument filwaqt li ntefgħu biss 5 sal-ħin u data tal-għeluq hekk kif indikat fi SKEDA 'A' mehmuża ma' dawn il-Minuti.

Hekk kif jirrizulta minn din l-Iskeda, l-irħas offerta hija dik ta' CHRISTOPHER VELLA għall-valur ta' €2.25 per household. Is-Sindku qal li mart dan il-kuntrattur ċemplitlu sabiex tivverifika jekk din l-offerta hix ser tingħata lilhom peress li huma għad iridu jixtru l-van kif ukoll tapplika għall-permessi kollha neċessarji.

Il-Kunsill qabel unanimament li jekk CHRISTOPHER VELLA fi żmien għaxart ijiem minn meta tintgħatlu l-Itra ta' Aċċettazzjoni, ma jipprezentax dawk id-dokumenti kif ukoll il-permessi kollha meħtieġa hekk kif titlob il-ligi, awtomatikament l-għazla tiegħu taqa' u minflok il-Kunsill jibgħat għall-kuntrattur bit-tieni l-irħas offerta jgħifieri JIMMY MUSCAT, Is-Seg. Ezek. ser jieħu ħsieb jibgħat l-ittri.

###### b) Cleaning & Attendance of Public Convenience

Public Convenience

Minn dan id-dokument inxtraw 14-il kopja filwaqt li ntefgħu biss 12 sal-ħin u d-data tal-għeluq hekk kif indikat fi SKEDA 'B' mehmuża ma' dawn il-Minuti.

Saret diskussjoni fit-tul jekk dan il-kuntratt għandux jingħata "ATTENDED" jew "UNATTENDED".

Il-Kunsill qabel unanimament li l-ewwel għazla tkun li mmorru għal "ATTENDED" u nibgħatu l-ewwel għall-GENEROSO GRIMA u nitolbuh jispjega l-offerta tiegħu kif mitfugħa fil-każ jekk dan ma jkunx konformi hekk kif titlob il-ligi, awtomatikament l-għazla tiegħu taqa' u minflok il-Kunsill jmur għat-tieni l-irħas offerta mitfugħa jgħifieri dik ta' "MS M.C. GATT" Is-Seg. Ezek. ser jieħu ħsieb jibgħat għal dawn iż-żewġ persuni.

###### c) Provision of Open Skips and Skips on Wheels

Open Skips &amp; Skips on Wheels

Minn dan id-dokument inxtraw 9 kopji filwaqt li ntefgħu biss 8 sal-ħin u d-data tal-għeluq hekk kif indikat fi SKEDA 'C' mehmuża ma' dawn il-Minuti.

Saret diskussjoni fuq liema qisien ta' skips il-Kunsill għandu jagħzel. Is-Sindku nforma lill-Kunsill li l-qies ta' skip li l-iktar niġu bżonn huwa dak ta' open skips. Peress li f'dan il-każ l-irħas offerta hija dik ta' JOSEPHINE DIMECH u din il-Kuntrattur ikkwotat diversi qisien u diversi rati, il-Kunsill qabel unanimament li s-Seg. Ezek. jibgħat għas-Sinjura JOSEPHINE DIMECH u jiċċara magħha l-prezzijiet u l-qisien mitfugħa fl-offerta tagħha. Fil-każ li s-Sinjura JOSEPHINE DIMECH ma taċċettax il-Kunsill jmur għat-tieni l-irħas offerta mitfugħa jgħifieri dik ta' SALVU MIFSUD. Is-Seg. Ezek. ser jieħu ħsieb jibgħat għal din il-kuntrattur.

##### ii Sejha għall-offerta għal Tenders

Is-Seg. Ezek. informa lill-Kunsill li :

- a) Ħarġet sejha għall-offerta għall-iStampar tal-Fuljett tal-Kunsill. Din l-offerta ser tibqa' mitfugħa sa' 2 ta' Dicembru 2013;
- b) Rigward it-tender tal-Insurance kellu laqgħa mal-Kuntrattur prezenti fejn miegħu tkellem u spjegalu x'hemm bżonn isir sabiex il-Kunsill jigi konformi mal-Accounts;
- c) Ser issir laqgħa mal-Kuntrattur attwali tal-Gonna sabiex din it-tender toħroġ ukoll

ii.i Il-Viċi Sindku talab lis-Seg. Ezek. lista tat-tenders kollha li għandu l-Kunsill. Is-Seg. Ezek.

għaddielu kopja bid-dettalji mitluba. Il-Viċi Sindku rrimarka li diversi tenders skadew kif ukoll hemm oħrajn li l-Garanzija Bankarja trid tiġi mgedda għax ukoll skadiet. Il-Viċi Sindku talab lis-Seg. Ezek. biex jagħmel kuntatt mal-kuntratturi sabiex jirregolaw il-pożizzjoni tagħhom u jekk sa laqgħa oħra tal-Kunsill dawn il-Garanziji Bankarji ma jkunux mgedda u/jew ma jgux ipprezentati, ser jitolb ufficjalment li l-kuntratti relatati jigu mwaqqfa. Is-Seg. Ezek. ser jieħu fiesieb jikteb lill-Kuntratturi sabiex jagħrfu jirregolaw il-pożizzjoni tagħhom.

- ii.ii Is-Sindku nforma lill-Kunsill li ser noħorġu Espressjoni ta' Interess għall-Ko-ordinatur għall-proġetti tal-UE. Is-Seg. Ezek. spjega li dan il-ko-ordinatur jithallas mill-proġett innifssu ladarba jkun irnexxielu jgib fondi mill-UE.

Il-Kunsill qabel li tinħareġ din l-espressjoni ta' Interess.

## 5 Five Aside Ground

5 aside ground

- i Is-Sindku qal li hu flimkien mas-Seg. Ezek. kif ukoll mas-Sinj Galea kellhom laqgħa mas-Sur Tony Cassar ta' Cassar Ship Repair rigward il-5 a-side ground. Is-Sindku spjega li din il-laqgħa saret sabiex naraw x'jistax jisir biex dan il-ground jerġa' jibda jiffunzjoni. Irrizulta li originarjament ir-Rainbows u Cassar Ship Repair kellhom kull wieħed 25% mill-iqshma filwaqt li l-Kunsill kellu l-50% tal-iqshma. Cassar Ship Repair kien xtara l-25% tal-iqshma li kellhom ir-Rainbows biex b'hekk bħalissa l-iqshma huma 50% għall-Kunsill u 50% għall-Cassar Ship Repair. Il-Viċi Sindku rrimarka li l-iqshma qatt ma setgħu jkunu indaqs għaliex saħansitra l-art tal-ground giet devoluta lill-Kunsill Lokali. Is-Seg. Ezek. ser jivverifika u jirraporta f'laqgħa oħra li jmiss.
- ii Is-Seg. Ezek. kompli jgħid li waqt din l-istess laqgħa sar ukoll qbil li l-Audited Accounts isiru kull sena u mhux kull sitt xhur. Is-Seg. Ezek. ser jagħmel dan il-ftehim bil-miktub u jibgħatu lis-Sur Tony Cassar għall-approvazzjoni u firma tiegħu.

## 6 Anzjan Tarxiniż 2013

Is-Sindku nforma lill-Kunsill li qed jissuggerixxi li din is-sena dan il-premju ma jingħatax f'Diċembru, imma minflok bejn wieħed u ieħor għall-Marzu 2014 isir Jum il-Premjazzjoni fejn l-unuri u premjazzjonijiet jingħataw kollha f'jum wieħed.

Il-Kunsill qabel ma' din il-proposta.

## 7 Proposti għall-Attivitajiet għal Żmien il-Milied

Is-Sindku qed jipproponi li :

- a) Fil-21 ta' Diċembru 2013 jiġi organizzat il-Villagg tal-Milied. Għal din l-attività' qed jissuggerixxi li l-Kunsill jivvota €2000 bħala kontribut għall-parti mill-ispejjeż involuti. Il-Kunsill qabel li ssir din l-attività' u li jithallsu sa €2000 mill-ispejjeż;
- b) Il-Fadd 22 ta' Diċembru jisir it-tqassim ta' rigali lit-tfal fid-djar minn Father Christmas. Il-Kunsill qabel ma din il-proposta;
- c) Fid-29 ta' Diċembru 2013 ikollna "open day" fil-Kunsill fejn ir-residenti jistgħu jigu biex jaraw mil-qrib l-operat tal-Kunsill kif ukoll jkun hemm skambju ta awguri bejn il-Kunsill u l-istess residenti. Il-Kunsill qabel ma' din il-proposta;
- d) It-Tnejn 30 ta' Diċembru 2013 ser issir attività' għall-anzjani kollha fil-Gondolier Hall. Il-Kunsill qabel li ssir din l-attività';
- e) Il-ħarga tal-fuljett li jmiss ser tkun ukoll għal żmien il-Milied;
- f) Din is-sena minflok kartolini ser jintbagħtu emails. Il-Kunsill qabel.

## 6 Rapport tal-Kunsillieri

### *Rapport mill-Kunsillier Frans Agius*

- i Is-Sur Agius qal li f'argu l-avviżi għall-korsijiet tal-Artiġġjanat bħal parcmna, ganutell, ħjata u beading.
- ii Is-Sur Agius qal bħalissa l-Kunsill qed jilqa' applikazzjonijiet għal żewġ korsijiet tal-kompjuter dawk għall-adulti fuq livell ta' Beginners u ieħor tal- ECDL organizzati mit-TCTC.
- iii Ser jattendi għal-laqqgħa oħra tal-Oratorju fit-30/10/13.
- iv Is-Sur Agius qal li l-ħarġiet kulturali ma' l-Għaqda Mal Tarxien maż-Żmenijiet, qed jipproponu forsi ssir fit-13 ta' Diċembru 2013, pero għadu xej mhu kkonfermat.

### *Rapport Mill-Kunsillier Keith Darmanin*

Is-Sindku qara xi punti mgħoddijja lilu mis-Sur Darmanin.

- i Il-lezzjonijiet taz-ZUMBA ser jigu posposti għas-sena d-dieħla. Dawn ser jibdeu f'April u jibqgħu għaddejjin tul Mejju wkoll. Il-prezz maqbul mat-tutor huwa ta' €350 u jsiru 7 lezzjonijiet. Irridu nagħtu €50 kapparra.
- ii Il-lezzjonijiet ta' l-Aerobics ser jitkomplew f'Jannar u jibqgħu għaddejjin sa Marzu. Il-prezz maqbul huwa ta' €240.
- iii Il-laqqgħa' għar-residenti flimkien mal-Ispettur tal-pulizija s-sur Joseph Mercieca saret nhar it-Tnejn 21 t'Ottubru 2013 fis-6.30pm ġewwa l-uffiċċju tal-Kunsill Lokali.
- iv Rigward l-istickers tan-Neighbourhood Watch, Is-Seg. Ezek. qal li ser jirraporta lura lis-Sur Darmanin ladarba jkollu risposta.
- v Il-flus li kellhom jieħdu lura l-partecipanti tal-Youth Exchange fl-Ingilterra, issa ħaduhom lura.

### *Rapport mill-Kunsillier Doris Vella*

- i Is-Sinj. Vella qalet li l-attivitá' soċjali tal-24 t'Ottubru 2013 fil-Peristyle kienet suċċess u kellha attendenza sabiħa
- ii Fl-14 ta' Novembru ser torganizza attivita' soċjali oħra l-Imġarr għand Tal-Barri restaurant.
- iii Is-Sinj. Vella qalet ukoll li ser torganizza buffet lunch fi 12 ta' Diċembru 2013 fis-Soreda Hotel.

## Hwejjed Oħra

- i Rigward l-Ambaxxatur taz-Żgħażaġh għall-VOT 16, is-Seg. Ezek. ser ikellem il-kunsillier responsabbli miż-Żgħażaġh sabiex jkellem l-għaqdiet u jikkordina magħhom dwar dan. Ladarba jintgħażel iż-zaġħżuġh, il-Kunsill irid jiltaqa' b'urġenza sabiex japprova din il-persuna.
- ii Is-Sindku qal li biex nippruvaw inrażnu li ma jintefax zibel f'zoni u f'ħinijiet mhux permessi, qed jissuġerixxi li npoġġu camera għal sorveljanza ta' dawn iz-zoni. L-ispiza ta' din il-camera hija ta' madwar €400.
- ii.i Il-Viċi Sindku qal li biex din il-camera nkunu nistgħu nagħmluha, irridu nagħmlu tabelli li jindikaw li z-zona hija mgħassa b'cameras 24 siegħa kuljum.



- ii.ii Il-Kunsill qabel li nixtru din il-camera u li nwaħħlu tabelli kull fejn ser titpoġġa.
- iii Is-Sindku nforma lill-Kunsill li wara li tħallsu l-ispejjeż kollha tal-Attivita' ta' Tarxien Dance Festival kien fadal is-somma ta' €950. Din is-somma sabiha ser tingħata bhala donazzjoni lill-Puttinu Cares. Ser isir kuntatt ma' din l-għaqda sabiex jibgħatu rappreżentant fl-ufficini tagħna sabiex tingħatalhom din id-donazzjoni.  
Il-Kunsill qabel.
- iv Is-Sindku ssuġġerixxa li fix-xahar ta' Dicembru ssir Car Wash bil-koperazzjoni tal-għaqdiet tar-raħal u li l-qliġħ minnha jmur għal Community Chest Fund. Imbagħad l-għada tal-Milied il-Kunsill flimkien mal-għaqdiet immorru fil-programm l-istrina u noffru d-donazzjoni migbura hemmhekk.  
Il-Kunsill qabel ma' dan.
- v Is-Sindku nforma lill-Kunsill li rċevejna mingħand il-korporazzjoni Enemalta li l-floodlights fi Pjazza Agatha Barbara ġew approvati filwaqt li t-talba għal bozza ġdida fi Triq l-Annunzjata ma gietx approvata.
- vi Is-Sindku nforma lill-Kunsill li r-road hump li hemm fi Triq Xintill giet approvata mit-TM li titneħħa. Is-Sindku qal li f'dan ir-rigward qed jissuġġerixxi li jinħoloq passagg dejjaq minn mal-ħajt ta' kemm tgħaddi persuna waħda billi jsiru xi bollards puliti per eżempju bhalm hemm f'xi zoni fil-Belt Valletta.
- vi.i Il-Kunsill qabel li s-Sindku jmexxi bil-proposta għal *traffic management* għal dik l-area.
- vii Is-Sindku nforma lill-Kunsill li l-MCCAA bġhatulna rapport fuq d-diversi playing fields li għandna fir-raħal fosthom il-bandli ta' Santa Marija. Dawn jinħtieġilhom xi manutenzjoni. Is-Sindku qal li mar fuq il-post mal-kuntrattur tal-kunsill sabiex jindikalna x'hemm bżonn li jsir. L-ispiza biex issir il-manutenzjoni meħtieġa fil-bandli ta' Santa Marija hija ta' €1769.50.  
Il-Kunsill qabel li jsir dan ix-xoġhol.

## 8 Għeluq tal-Laqqgħa

- i Il-laqqgħa ntemmet fis-8.30pm.
- ii Laqqgħa oħra ser issir nhar il-Ħamis 21 ta' Novembru 2013 fil-5.00pm



Sur Joseph Abela  
Sindku



Sur Paul Pace Dip. B. A. Bus Mangt MBA  
Seg. Ezek